



त्यापक जबवलवळीचा प्रहृष्टी!

RNI NO-MAHMAR/2022/90217

Email- jansanchlan@gmail.com

संपादक : जितेंद्र कायस्थ

Mob- 9822720784

वर्ष ३ रे

अंक : ००१ वा रविवार दि. २६ जानेवारी २०२५



पृष्ठ ८ किंमत ३ रुपये

बुलढाणा महसूल विभागाला नेमके झाले तरी काय?

विरिषांच्या आदेशाला केंपाची टोपली दाखवतात मुजोर कनिष्ठ अधिकारी

जनसंचलन/बुलढाणा

येथील महसूल विभागात सध्या मकोणाचे खेटर कोणाच्या पायात नाहीफ अशी गंभीर स्थिती झाली आहे. कोणीही अधिकारी आपल्या वरिष्ठांचे ऐकेनासे झालेत की काय, असे दिसून येत आहे. कारण महसूल विभागातील महाप्रष्टाचारी मंडळ अधिकारी विजय दत्तात्रय टेकाळे यांची चौकशी करून त्याचा अहवाल सादर करण्यासंदर्भात नुकतेच निवासी उपजिल्हाधिकाऱ्यांनी बुलढाणा उपविभागीय अधिकाऱ्यांना तब्बल सहावे स्मरणपत्र पाठवले आहे. यावरून स्पष्ट आहे की, बुलढाणा उपविभागीय अधिकाऱ्यांनी यापूर्वी पाच वेळा निवासी उपजिल्हाधिकाऱ्यांच्या आदेशाला केराची टोपली दाखवली आहे. यावरून मोठा प्रश्न उपस्थित होतो की, बुलढाणा महसूल विभागाला झालेय तरी काय? गेल्या अनेक वर्षांपासून येथील महसूल विभागात बहुचर्चित कार्यरत मंडळ अधिकारी विजय दत्तात्रय टेकाळे हे प्रष्टाचाराचे शिरोमणी बनून काप करीत आहेत. टेकाळे यांनी आपल्या गेल्या अनेक वर्षांच्या शासकीय सेवेत भ्रष्टाचाराचे एहरेस्ट शिखरच गाठले आहे. इतक्या वेगवेगळ्या पातळ्यावर आणि वेगवेगळ्या स्तरावर या महाठग टेकाळे यांनी भ्रष्टाचार केला आहे की, त्यासंदर्भात सविस्तर लिहायचे झाल्यास, त्याचा एक विस्तारित शोधप्रबंधन तयार करता येईल. टेकाळे यांनी अत्यंत बेशरमणपणे आणि बेदरकारपणे भ्रष्टाचार केला आहे. त्यातून त्यांनी अनेकांची लुबाडणूक केली. अनेकांच्या संपत्ती हड्डपण्याचे काप केले. पैसे घेऊन एकांची संपत्ती दुसऱ्याच्या नावावर करणे, पैसे घेऊन संपत्तीच्या वारसा हक्कात योग्य लोकांचा हक्क हिसकावणे, स्वतःच तयार केलेले फेरफार अधिकार नसतानाही रद्द करणे, आपल्याच अधिकाऱ्यांच्या आदेशाची अवहेलना करणे, न्यायालयाच्या आदेशाची पायमळी करणे, शासनाच्या सेवाशर्तीचा उघडपणे भंग करणे, ज्या शासनाकडून फागर घेतात, त्याच शासनाला चुना लावणे अशा नाना तन्हा टेकाळेंच्या भ्रष्टाचाराच्या आहेत. टेकाळे यांनी आपल्या भ्रष्टाचारात महसूल विभागाच्या बव्याच अधिकाऱ्यांनाही सामील करून घेतले आहे. त्यामुळे टेकाळे यांचे नाव जरी काढले, तरी महसूल विभागातील अधिकारी अक्षरशः पाय काढून घेतात. याच स्थितीमुळे मग हे *टेकाळे महाठग महाशय आता इतके उन्मत्त आणि मुजोर झालेत की, त्यांनी आपला भ्रष्टाचाराचा घोडा आणखीनच जोरदार दामटणे सुरु केले. शिवाय त्यांनी तलाठी-मंडळ अधिकारी यांच्या संघटनेला दबावात घेऊन स्वतःला राज्यस्तरावरील पद देखील प्राप्त करून घेतले आहे.* राज्यस्तरीय संघटनेच्या ज्या पदाधिकाऱ्यांनी टेकाळे यांची नियुक्ती केली, त्यांना थोडी

अजून बरेच काही पुढील भागात...



राजकीय दबाब असल्याची सर्वत्र चर्चा

बहुचर्चित मंडळ अधिकारी विजय दत्तात्रय टेकाळे यांनी नियमबाबाह्य नियमात न बसणारे गोरगरिबांवर अन्याय करून धनदांडग्याना बन्याच करोडो रुपयांच्या जमिनीत नातवार्डकांसह पार्टनर घेऊन भ्रष्टाचार केलेले शेकडो सातवारे जिल्हाधिकारी व लाचलुचपत (एसीबी) अधिकारी यांना काही महिन्यांपूर्वी देऊनही आजपर्यंत कोणीतीच कारवाई झालेली नाही विजय टेकाळेसह काही तलाठी यांनी आपल्या पदाचा दुरुपयोग करून कागदपत्रांची अफरातफर करून जमिनी घेणाऱ्या बळकावणाऱ्या गळ्बर असलेले ब्रोकरांशी अर्थपूर्ण हात मिळवणी करून काही शेतकऱ्यांची फसवणूक ! केल्याची माहिती सूत्रांकडून मिळत आहे.

नैसर्गिक आपत्ती, नऊ कोटींची मदत मंजूर

जनसंचलन/बुलढाणा ड

सततच्या पावसामुळे संत्रा पिकांचे मोठ्या प्रमाणावर नुकसान झाले होते. त्याची भरपाई म्हणून राज्य शासनाने विशेष बाब म्हणून मदत करण्याचा निर्णय घेतला होता. त्याअनुषंगाने नुकसान झालेल्या जिल्हातील संत्रा उत्पादकांना मोठा दिलासा मिळाला असून, ९ कोटी ४५ लाख रुपयांची या शेतकऱ्यांसाठी मंजूर झाली आहे. १५ डिसेंबर २०२४ रोजी झालेल्या मंत्रिमंडळाच्या बैठकीत निर्णय घेण्यात आला होता. विशेष बाब म्हणून यास मान्यता देण्यात आली होती. दरम्यान, महसूल व वनविभागाने त्यासंदर्भातील आदेश २१ जानेवारी रोजी निर्गमित केला असल्याची माहिती जिल्हाधिकारी कार्यालयातील आपत्ती विभागातून देण्यात आली. जुलै-ऑगस्ट २०२४ मध्ये बुलढाणा जिल्हातील २ हजार ६२६.८० आर हेक्टरवरील पिकांचे नुकसान झाले होते. त्याचा फटका ३ हजार ८५२ संत्रा उत्पादकांना झाला होता. दरम्यान, या शेतकऱ्यांना आता दिलासा मिळाला असून ९ कोटी ४५ लाख रुपयांची नुकसानभरपाई या शेतकऱ्यांना मिळणार आहे.

राष्ट्रीयजास वंदन व भारतीय संविधानाप्रती आदर!



संपादकीय लेख

भारतातील सर्व शाळा आणि महाविद्यालये तसेच शासकीय-खाजगी संस्था, ग्रामपंचायती अशा विविध ठिकाणी ध्वजवंदन केले जाते आणि भारतीय संविधानाप्रती आदर व्यक्त केला जातो.

२६ जानेवारीचा हा राष्ट्रीय समारंभ असल्यामुळे या दिवशी सार्वजनिक सुट्टी असते. दि. २६ जानेवारी १९५० रोजी नव्याने स्वातंत्र्य मिळालेल्या भारत देशाने संविधान अंमलात आणून लोकशाहीतील एका नव्या पर्वाची सुरुवात केली होती. प्रजासत्ताक दिवस भारतातील तीन राष्ट्रीय सुट्ट्यांपैकी एक आहे. अन्य दोन- स्वातंत्र्यदिन १५ ऑगस्ट व गांधी जयंती २ ऑक्टोबर हे आहेत. या दिवशी भारताची राजधानी नवी दिल्ली येथे एक मोठी फेरड- संचलन राजपथ मार्गावरून निघते. भारतीय प्रजासत्ताक दिवस हा भारताच्या प्रजासत्ताकात दरवर्षी २६ जानेवारी रोजी पाळला जाणारा राष्ट्रीय सणाचा दिवस आहे. विश्वरत्न डॉ. बाबासाहेब आंबेडकरांच्या संविधान समितीने दि. २६ नोव्हेंबर १९४९ रोजी भारताचे संविधान स्वीकारले व दि. २६ जानेवारी १९५०पासून ते अंमलात आणले गेले. पं. जवाहरलाल नेहरू यांनी दि. ३१ डिसेंबर १९४९ रोजी लाहोरजवळ रावी नदीच्या काठी तिरंगा फडकावून पूर्ण स्वराज्याची- स्वातंत्र्याची घोषणा केली होती. त्याची आठवण म्हणून २६ जानेवारी हा दिवस राज्यघटना अंमलात आण्यासाठी निवडण्यात आला. या दिवशी देशभरात भारताच्या राष्ट्रीयजाचे आरोहण होऊन त्याला मानवंदना दिली जाते, राष्ट्रीय म्हटले जाते आणि आदर व्यक्त केला जातो. हा दिवस आपल्या देशातील सुवर्णदिन आहे. या दिवसाची प्राप्ती हजारो देशभक्तांच्या बलिदानातून झाली होती. या दिवशी शाळा, महाविद्यालय शासकीय कार्यालय यांमध्ये विविध कार्यक्रमांसह भाषणे आयोजित केली जातात. संविधान प्रास्ताविके मोठ्याने वाचन केले जाते. भारताला दीडशे वर्षाहून अधिक कालावधीतील ब्रिटीश राजवटीपासून

तेवढ्यात प्रमुख पाहण्यांसोबत राष्ट्रपतींचे आगमन होते. राष्ट्रीय सुरु होताच राष्ट्रपती ध्वजारोहण करतात आणि २९ तोफांची सलामी दिली जाते. त्यानंतर देशासाठी शौर्य गाजवलेल्या सैनिकांना राष्ट्रपतींच्या हस्ते अशोकचक्र आणि कीर्तिचक्र हे मुख्य पुरस्कार देण्यात येतात. राष्ट्रीय शौर्य पुरस्कार देऊन सन्मानित करण्यात आलेली देशातील शूर बालके सजवलेल्या हत्तीवरून किंवा वाहनावरून या संचलनात सहभागी होतात. प्रमुख पाहुणे म्हणून परराष्ट्रीय राष्ट्राध्यक्षांना निमंत्रण दिले जाते. भारतीय फौजा- नौदल, पायदल, वायुसेना यांचे वेगवेगळे सेनाविभाग, घोडदल, पायदल, तोफखाना आणि इतर अद्यावत शस्त्रे-क्षेपणास्त्रे जसे- पृथ्वी, अग्नी, रणगाडे समवेत संचलन करतात. भारताचे राष्ट्रपती या फौजांची मानवंदना स्वीकारतात. भारताच्या विविधतेतून एकता या वैशिष्ट्याला ही मानवंदना असते. या संचलनाच्या सादरीकरणाची पूर्वतयारी विशेष काळजीपूर्वक व शिस्ताने केली जाते, इतके या संचलनाचे महत्व आहे. नवी दिल्ली येथे होणार्या संचलनाप्रामाणेच भारतातील सर्व राज्यांतही एकेक संचलन होते. प्रत्येक राज्यात त्या त्या राज्याचे राज्यपाल फौजांची मानवंदना स्वीकारतात. शेवटी बीटिंग रिट्रीट या कार्यक्रमाने प्रजासत्ताक दिन सोहळ्याची सांगता केली जाते. प्रजासत्ताक दिनाच्या शुभेच्छा देण्यासाठी देशभक्तीपर गीतांच्या ओळी, तिरंगा ध्वज आदी संकल्पनांचा कल्पकतेने वापर करून परस्परांना शुभेच्छा दिल्या जातात. देशभिमान मनात टिकून राहण्यासाठी भारतीय नागरिक अशा शुभेच्छा एकमेकांना देऊन परस्परांमधील ऐक्य टिकवून ठेवण्याचे आवाहनही केले जाते. !! भारतीय प्रजासत्ताक दिनाच्या सर्व देशप्रेमी बंधुभगिनींना हार्दिक शुभेच्छा !!

लेखक
श्री कृष्णकुमार आनंदी-गोविंदा
निकोडे गुरुजी...

जिजामाता महाविद्यालयात राष्ट्रीय मतदार दिनाचे आयोजन

जनसंचलन/बुलढाणा

श्री शिवाजी शिक्षण संस्था अमरावती व्दारा संचालित स्थानिक जिजामाता महाविद्यालयात दिनांक २५ जानेवारी रोजी राष्ट्रीय मतदार दिनानिमित्त कार्यक्रम आयोजित करण्यात आला होता. कार्यक्रमाचे अध्यक्षस्थानी प्राचार्य डॉ सुरेश गवई तर प्रमुख

यावेळी आयोजित रांगोळी स्पर्धेत कु. रुपाली संतोष वाकोडे, कु. यशस्वी संदीप गवई, कु. प्रतिभा बळीराम गरुडे, कु. साक्षी प्रमोद शिंदे यांचे तर पोस्टर्स स्पर्धेत कु. जयश्री भोरकडे, कु. पल्लवी हिवाळे, कु. मनिषा जाधव, रोहीत बळे या विजेत्या स्पर्धकांना जिल्हाधिकारी कार्यालय व निवडणूक आयोगाचे वर्तीने बक्षीस व प्रमाणपत्र वितरण करण्यात येणार आहे. त्यानंतर विठ्ठल कुमरे (तहसीलदार) यांनी तसेच प्राचार्य डॉ सुरेश गवई यांनी विद्यार्थ्यांना मतदार म्हणून नांव नोंदणी, मतदानात भाग घेण्याचे व भारतीय लोकशाही अधिक मजबूत करण्याचे आवाहन केले. कार्यक्रमाचे शेवटी प्रमुख अतिथींसह सर्व महाविद्यालयातील कर्मचारी व विद्यार्थ्यांनी मतदानाची सामुहिक शपथ घेतली. कार्यक्रमाचे प्रास्ताविक राज्यास्त्र विभाग प्रमुख प्रा डॉ जे जे जाधव यांनी तर सूत्रसंचालन प्रा पवन ठाकरे (एन.सी.सी.) व आभारप्रदर्शन प्रा. डॉ. राजश्री येवले यांनी केले. कार्यक्रमाचे यशस्वीतेसाठी राष्ट्रीय सेवा योजनेचे समन्वयक प्रा गजानन लोहटे, प्रा डॉ राजश्री येवले, प्रा डॉ प्रदीप वाघ, दिलीप मारे, अशोक जाधव, भगवान उबाळे तसेच विद्यार्थी यांनी परिश्रम घेतले. कार्यक्रमाचा समारोप राष्ट्रगिताने करण्यात आला.

पत्रकारीतेचा धर्म आम्ही निभावणार

सिद्धी न्यूज टीव्ही & सोशल चॅनल

वेब साईट & पोर्टल चॅनल

कृत्त पेपर हार्ड कॉपी सह - ई पेपर

कुठली ही बातमी निशुल्क

दैनिक निर्भड

निंदर निर्भड

जनसंचलन

काही तक्रार असल्यास संपर्क

शिव शोरिंग कॉम्प्लेक्स, कारंजा चौक बुलढाणा मो. 9822720784, 9373359040

पिन. 443001

दुसऱ्या टी सामन्यासाठी भारतीय संघात दोन मोठे बदल, रामीला संधी मिळाली की नाही...

चेन्नई

इंग्लंडविरुद्धच्या दुसऱ्या टी २० सामन्याचा टॉस भारताने जिंकला. भारताचा कर्णधार सूर्यकुमार यादवने प्रथम गोलंदाजी करण्याचा निर्णय घेतला. त्यानंतर भारताचा संघ जाहीर करण्यात आला आहे. भारतीय संघाने या सामन्यात दोन मोठे बदल केले आहेत. हा संघ जाहीर करताना भारताचा कर्णधार सूर्यकुमार यादवने संघात कोणते बदल केले, हे आता सांगितले आहे. भारतीय संघातून रिंकू सिंगला

विश्रांती देण्यात आली आहे. रिंकू सिंगच्या जागी भारतीय संघात वॉशिंगटन सुंदरला स्थान देण्यात आले आहे. त्याचबरोबर या संघातील दुसरा बदल हा ध्रुव ज्युरेलच्या रूपात झाला आहे. कारण नितीश कुमार रेड्डी दुखापतीमुळे संघाबाहेर पडला आहे. दुसऱ्या टी २० सामन्याला सुरुवात होण्यापूर्वी भारतीय संघाला एक मोठा धक्का बसला होता. पहिल्या सामन्यात मॅचविनर ठरलेल्या अभिषेक शर्माला दुखापत झाली आहे. त्यामुळे

अभिषेक शर्माच्या जागी आता कोणता खेळाडू भारतीय संघात येऊ शकतो, याची जोरदार चर्चा सुरु होती. पहिला सामना अभिषेक शर्माने चांगलाच गाजवला होता. त्यामुळे दुसऱ्या सामन्यात तो कशी कामगिरी करतो, याकडे सर्वांचे लक्ष लागलेले होते. पण त्याला दुसऱ्या सामन्यापूर्वीच दुखापत झाली होती. पहिल्या टी २० सामन्यात भारताने इंग्लंडवर दणदणीत विजय साकारला होता. भारताने पहिल्या टी २० सामन्यात

इंग्लंडला १३२ धावांत ऑल आऊट केले होते. यावेळी इंग्लंडला सुरुवातीला अर्शदीप सिंगने इंग्लंडला दोन धक्के दिले होते. त्यानंतर वरुण चक्रवर्तीने तीन विकेट्स मिळवत इंग्लंडला जोरदार धक्के दिले होते. त्यामुळे इंग्लंडने भारताला विजयासाठी १३३ धावांचे आव्हान ठेवले होते. या आव्हानाचा पाठलाग करताना संजू सेंमसनने भारताला चांगली सुरुवात करून दिली होती. पण तो मोठी खेळी साकारू शकला नाही. पण अभिषेक

शर्माने यावेळी मिळालेल्या संधीचे सोने केले. अभिषेक शर्माने यावेळी तुफानी अर्धशतक झळकावले आणि भारताच्या विजयात मोलाचा वाटा उचलला. भारताचा संपूर्ण १५ सदस्यांचा संघ : सूर्यकुमार यादव (कर्णधार), अक्षर पटेल, अभिषेक शर्मा, संजू सेंमसन, टिळक वर्मा, हार्दिक पांड्या, रिंकू सिंग, नितीश कुमार रेड्डी, हर्षित राणा, अर्शदीप सिंग, मोहम्मद शमी, वरुण चक्रवर्ती, रवी बिश्नोई, वॉशिंगटन सुंदर आणि ध्रुव जुरेल.



पोर्टिंगी कमावलं, पोर्टिंगी गमावलं!

मुंबई : भारताचा वेगवान गोलंदाज जसप्रीत बुमराह, अष्टपैलू रवींद्र जडेजा आणि युवा सलामीवीर यशस्वी जयस्वाल यांनी आयसीसीच्या २०२४ या वर्षातील सर्वोत्कृष्ट कसोटी संघात स्थान मिळवले आहे. या सर्वोत्कृष्ट कसोटी संघाचे नेतृत्व ऑस्ट्रेलियाच्या पॅट कमिन्सकडे सोपविण्यात आले आहे. बुमराहने गेल्या वर्षी जबरदस्त कामगिरी केली. कसोटीत २०० विकेट त्याही २०च्या खालील सरासरीने मिळविणारा तो पहिला गोलंदाज ठरला आहे. त्याने गेल्या वर्षी एकूण ७१ विकेट घेतल्या. यात त्याची सरासरी १४.९२ होती.

भारताची सलामीची फलंदाज स्मृती मानधना आणि अष्टपैलू दीप्ती शर्मा यांना स्थान मिळाले आहे. गेल्या वर्षी २८ वर्षीय स्मृतीने १३ सामन्यात ७४७ धावा केल्या होत्या. महिलांच्या वन-डे क्रिकेटमधील या सर्वाधिक धावा ठरल्या. ती आयसीसीच्या वर्षातील सर्वोत्कृष्ट महिला क्रिकेटपूर्वु पुरस्काराच्या शर्यतीतही आहे. दीप्तीने गेल्या वर्षी १३ सामन्यात २४ विकेट घेतल्या आणि १८६ धावाही केल्या.



पोर्टिंगी कमावलं, पोर्टिंगी गमावलं!

आयसीसीच्या २०२४चा सर्वोत्तम कसोटी संघ : पॅट कमिन्स (कर्णधार, ऑस्ट्रेलिया), यशस्वी जयस्वाल (भारत), बेन डकेट (इंग्लंड), केन विल्यमसन (न्यूझीलंड), जो रूट (इंग्लंड), हैंडी ब्रुक (इंग्लंड), कामिंदू मेंडिस (श्रीलंका), जॅमी स्मिथ (इंग्लंड), रवींद्र जडेजा (भारत), मॅट हेत्री (न्यूझीलंड), जसप्रीत बुमराह.

वन-डे संघ : चरित असलंका (कर्णधार, श्रीलंका), सैम अयुब (पाकिस्तान), रहमनुल्ला गुरबाझ (अफगाणिस्तान),

आयसीसीकडून २०२४ सर्वोत्कृष्ट संघ जाहीर, वन-डे मध्ये एकाही भारतीयाचा समावेश नाही

पथून निसंका (श्रीलंका), कुसल मेंडिस (श्रीलंका), शेरफन रुद्रफोर्ड (वेस्ट इंडिज), अझमतुला ओमरझाई (अफगाणिस्तान), वानिंदू हसरंगा (श्रीलंका), शाहीन शाह आफ्रिदी (पाकिस्तान), हारिस रौफ (पाकिस्तान), ए. एम. घळनफर (अफगाणिस्तान).

महिला वन-डे संघ : स्मृती मानधना (भारत), लौरा व्होल्वर्ड्ट (कर्णधार, दक्षिण आफ्रिका), चामरी अटापटू (श्रीलंका), हायली मॅथ्यूज (वेस्ट इंडिज), मरिझाने केप (द. आफ्रिका), अश्लेष गार्डनर (ऑस्ट्रेलिया), अनाबेल सदरलॅंड (ऑस्ट्रेलिया), अमी जोन्स (इंग्लंड), दीप्ती शर्मा (भारत), सोफी इक्लेस्टोन (इंग्लंड), केट क्रॉस (इंग्लंड).

आयसीसीच्या २०२४च्या सर्वोत्कृष्ट वन-डे संघात एकाही भारतीयाला स्थान नाही. या संघावर श्रीलंका आणि पाकिस्तानच्या खेळाडूंचे वर्चस्व राहिले आहे. श्रीलंकेचे चार, पाकिस्तान आणि अफगाणिस्तानच्या खेळाडूंचे वर्चस्व राहिले आहे.

रणजी ट्रॉफीमध्ये झामा, बाद असलेल्या रहाणेला परत बोलवण्यात आले....



मुंबई :
रणजी ट्रॉफी
एलिट ग्रुप ए
च्या सामन्यादरम्यान
एक विचित्र घटना

सामन्यादरम्यान ही घटना घडली. तिसऱ्या पंचाच्या नो-बॉलच्या निर्णयानंतर रहाणेला ड्रेसिंग रूममधून परत बोलावण्यात आले. जम्मू-काश्मीरचा वेगवान गोलंदाज उमर नजीरने नो-बॉल टाकला होता.

मुंबईच्या दुसऱ्या डावातील २५व्या घटकात हे नाच्य घडले. उमर नजीरने शॉट बॉल टाकला. रहाणेले पुल शॉट खेळण्याचा प्रयत्न केला, पण चेंडू त्याच्या ग्लोव्हजला लागून यष्टिरक्षकाकडे गेला. रहाणेला आऊट दिल्याने तो पॅकेलियनमध्ये परतला तर त्याच्या जागी शार्दूल ठाकूर फलंदाजीला आला. यानंतर तिसऱ्या पंचाचे नो-बॉलचा इशारा दिला. मैदानावरील पंचांनी ठाकूरला परत पाठवले आणि रहाणेला परत बोलावण्यात आले.

रहाणेला थोडे आश्चर्य वाटले नंतर पंचांनी उघड केले की रहाणेला नो-बॉल तपासणीसाठी थांबण्याचा इशारा दिला होता. मात्र गोंगाटात रहाणेला हा संकेत दिसला नाही. नियमांनुसार पुढील चेंडू टाकण्यापूर्वी फलंदाजाला परत

बोलावले जाऊ शकते. पण पुढच्याच घटकात रहाणे बाद झाला. उमर नझीरने ऑफ स्टंपबाहेर फुल लेन्थ बॉल टाकला. रहाणेने वरचा फटका खेळला. मिंडऑफला कर्णधार पारस डोगराने अप्रतिम झेल घेतला. यावेळी रहाणेला परत बोलावण्याची संधी मिळाली नाही. मुंबईसाठी शार्दूल ठाकूरने नाबाद शतक झळकावत संघाचे नेतृत्व केले. हे त्याचे दुसरे प्रथम श्रेणी शतक ठरले. शार्दूलने तनुष कोटियनसोबत आठव्या विकेट्साठी १७३ धावांची भागीदारी केली. मुंबईने ७ बाद २७४ धावा केल्या. ठाकूरने ११९ चेंडूत १७ चौकारांच्या मदतीने ११३ धावा केल्या. कोटियने ११९ चेंडूत ५८ धावा केल्या. मुंबईकडे आता १८८ धावांची आघाडी आहे. एकवेळ मुंबईच्या दुसऱ्या डावात १०१ धावांवर ७ विकेट पडल्या होत्या. अशा स्थितीत ठाकूर आणि कोटियन यांच्या भागीदारीने मुंबईला अडचणीतून बाहेर काढले.

मावळ तालुक्यातील आश्रम शाळेतील बाल लॅंगिक अत्याचारची डॉ.नीलम गोळे यांनी घेतली गंभीर दखल



पुणे : पुणे जिल्ह्यामधील मावळ तालुक्यातील एका निवासी आत्रम शाळेत दोन अल्पवयीन मुलांवर अत्याचार झाल्याची घटना नुकतीच उघड झाली आहे. या प्रकरणाची तात्काळ दखल घेत, अत्याचाराची सखोल चौकशी करून संबंधितांवर कठोर कारवाई करण्याचे निर्देश विधानपरिषद उपसभापती डॉ. नीलम गोळे यांनी शालेय शिक्षण व क्रीडा विभाग

अत्याचार केल्याप्रकरणी २१ जानेवारी २०२५ रोजी वडगाव, मावळ पोलीस स्टेशन येथे एफआयआर दाखल करण्यात आला आहे. ही बाब अतिशय निंदनीय आहे. हलाखीची परिस्थिती असल्यामुळे शैक्षणिक कारणास्तव निवासी शाळांमध्ये राहणाऱ्या अल्पवयीन मुलांची सुरक्षा धोक्यात असल्याचे यातून निष्पत्र होते. अल्पवयीन मुलांच्या सुरक्षे

त्या बालकांच्या पालकांनी संपर्क करण्याचे आवाहन

बुलढाणा, (जिमाका) : अभिषेक पडवळ या एक वर्षाच्या बालकाला त्यांच्या नातेवाईकांनी बाल कल्याण समितीकडे दि. ९ नोव्हेंबर रोजी सुपूर्त केले. तेह्वापासून बालकाला यशोधाम लव्ह ट्रस्ट फॉर इंडियन चिल्ड्रेन बुलढाणा येथे ठेवण्यात आले असून बालकाच्या पालक व रक्तसंबंधातील नातेवाईकांनी अद्यापर्यंत संपर्क साधला नाही. सदर बालकाच्या पुनर्वसनासाठी दत्तक विधान मुक्त करणे आवश्यक असल्याने बालकाच्या रक्तसंबंधातील नातेवाईकांनी ३० दिवसाच्या आत संपर्क साधावा, असे आवाहन जिल्हा बाल संरक्षण अधिकारी दिवेश मराठे यांनी केले आहे.

बालक नामे साई ऊर्फ अभिषेक पटवळ या बालकाला त्यांची काकू नामे वंदना हरसिंग पटवळ रा. नागझरी ता. खामगाव यांनी बाल कल्याण समितीकडे स्वाधीन केले होते. या बालकाला बाल कल्याण समितीच्या आदेशानुसार यशोधाम, दि लव्ह ट्रस्ट फॉर इंडियन चिल्ड्रेन इन नीड बुलढाणा येथे दाखल करण्यात आले. दाखल केल्यापासून या बालकाची विचारपूस, सांभाळण्यासाठी किंवा ताबा घेण्यासाठी कोणीही आलेले नाहीत. सदर बालकाचे पुनर्वसनासाठी दत्तक विधान मुक्त करणेकरिता विधी मुक्त करणे आवश्यक असल्याने बालकाचे कोणी रक्तसंबंधातील नातेवाईक असल्यास त्यांनी ३० दिवसाच्या आत यशोधाम दि लव्ह ट्रस्ट फॉर इंडियन चिल्ड्रेन इन नीड, खामगाव रोड, सेंट जोसेफ स्कुल जवळ, सुंदरखेड ता.जि.बुलढाणा या संस्था येथे किंवा सामाजिक कार्यकार्ता रामेश्वर जाधव यांच्या मोबाईल क्र. ९५५२२०६५०३ वर संपर्क साधावा, असे आवाहन करण्यात आले आहे

संबंधितांवर कठोर कारवाईच्या दिल्या सूचना

मंत्रालय सचिव, आदिवासी विकास विभाग
सचिव, महिला व बालविकास विभाग
सचिव, जिल्हाधिकारी पुणे आणि पोलीस
अधीक्षक पुणे ग्रामीण यांना दिले आहेत.
कंत्राटी आरोपी शिक्षक जगदीश गोपाळ
घोलप याने दोन अल्पवयीन मुलांवर लैंगिक
अत्याचार केल्याप्रकरणी २१ जानेवारी २०२५
रोजी वडगाव, मावळ पोलीस स्टेशन येथे
एफआयआर दाखल करण्यात आला आहे.
ही बाब अतिशय निंदनीय आहे. हलाखीची
परिस्थिती असल्यामुळे शैक्षणिक कारणास्तव
निवासी शाळांमध्ये राहणाऱ्या अल्पवयीन
मुलांची सुरक्षा धोक्यात असल्याचे यातून
निष्पत्र होते. अल्पवयीन मुलांच्या सुरक्षे

संदर्भात कायदेशीर तरतुदीनचे काटेकोर पालन अंमलबजावणी यंत्रणांमार्फत अत्यंत आवश्यक असल्याचे यातून अधोरेखित होते, असे म्हणत उपसभापती डॉ. नीलम गोळे यांनी काही महत्वाच्या सूचनाही दिल्या आहेत.

सुदर बाल लैगिक अत्याचाराबाबत सखोल

चौकशी करण्यात यावी व यातील दोर्घंवर पॉक्सो इत्यादी प्रचलित तरतुदीनुसार कडक कारबाई करण्यात यावी. त्याचबोरबर, या प्रकरणातील अल्पवयीन मुलांचे संरक्षण व समुपदेशन योग्य पद्धतीने करण्यात यावे. पुणे जिल्हातील बालकल्याण समितीमार्फत सदर घटनेची दखल घेऊन आवश्यक कार्यावाही

करण्यात यावी. या प्रकरणी चार्जशीट मुदतीत दाखल करून अनुभवी व निष्णात सरकारी अभियोक्ता नियुक्त करून आगेपीस कठोर शिक्षा करण्याबाबत कार्यवाही करावी. तसेच, राज्यातील निवासी आश्रम शाळांमध्ये गुड टच बँड टच बाबत मुलांना माहिती दिली जात असल्याची खातरजमा करावी. राज्यातील निवासी आश्रम शाळांमधील बाल लैंगिक अत्याचार विषयक घटना टाळण्यासाठी जिल्हा निहाय बाल कल्याण समित्या गठीत करण्यात आल्या आहेत याबाबत खातरजमा करण्यात यावी व त्यांचे योग्य संनियंत्रण करण्यात यावे याबाबत संबंधित विभागांना त्यांनी निर्देश दिले आहेत

**गुम्मी येथे भव्य कुरस्ती सामन्यांचे युवासेना राज्य
कार्यकारिणी सदस्य युवानेते मृत्युजय संजय
गायकवाड यांच्याहस्ते उद्घाटन संपन्न....!**



बुलढाणा : दरवर्षीप्रमाणे याहीवर्षी २६ जानेवारी प्रजासत्ताक दिनाचे औचित्य साधून बुलढाणा विधानसभा मतदारसंघातील बुलढाणा तालुक्यातील ग्राम. गुम्मी येथे जंगी कुस्त्यांच्या सामन्याचे आयोजन करण्यात येत असते...! आज दिनांक- २५ जानेवारी २०२५ रोजी बुलढाणा विधानसभा मतदारसंघाचे आमदार संजुभाऊ गायकवाड यांचे सुपुत्र महाराष्ट्र राज्य युवासेना कार्यकारणी सदस्य युवानेते मृत्युंजय संजय गायकवाड यांच्याहस्ते जंगी कुस्ती सामन्यांचा उद्घाटन सोहळा संपन्न झाला...! यावेळी त्याठिकाणी पंचक्रोशीतील कुस्तीप्रेमी तसेच शिवसेना, युवासेनेचे पदाधिकारी मोठ्या संख्येने उपस्थित होते.

नेताजी जयंती पराक्रम दिवसानिमित्त मोफत आरोप्लांटचे लोकार्पण...आझाद हिंद च्या प्रयत्नांना यश

बुलढाणा : देशगौरव नेताजी सुभाषचंद्र बोस जयंती पराक्रम दिवस आणि बाळासाहेब ठाकरे जयंतीचे अचैत्य साधत पर्यटक व नागरिकांसाठी फिल्टर निशुल्क पाणी मिळावे देण्याचा उदांत भावनेतून दैनंदिन एक हजार लिटर पाणी वाटप होईल इतका भव्य आरो प्लांट राणी बागेत सुरु करण्यात आला. राणी बागेत दैनंदिन येणाऱ्या लहान बालकांना, पर्यटक, नागरिकांना पिण्याच्या पाण्याची व्यवस्था नव्हती. परिसरात जवळपास हॉटेल, कॅन्टीन, घर काहीच नसल्यामुळे पर्यटक, नागरिक आणि लहान मुलांना पाण्याविना कासावीस होण्याची वेळ येत असे. सदर घटनेचे गंभीर्य आझाद हिंद संघटनेच्या निर्दर्शनास आले त्यामुळे आझाद हिंद च्या वर्तीने सदर मागणी संबंधित उपवनसंरक्षक प्रशासनाकडे मागील बव्याच दिवसापासून प्रामुख्याने लावून धरली होती. सदर

मागणीचे महत्व आणि नेताजी यंत्री पराक्रम दिवसाचे अचैत्य साधत अँड. सतीशचंद्र रोठे पाटील यांच्या हस्ते नारळ फोटून चार लक्ष किमतीच्या आरो प्लांट निशुल्क जनसेवेत लोकार्पण करण्यात आले. यावेळी आरएफओ अभिजीत ठाकरे, रवींद्र गवळी, अमोल चव्हाण, संदीप मडावी, सुरेखाताई निकाळजे, प्रमिलाबाई सुशीर, सिंधुताई अहेर, पंचफुलाबाई गवई, आशाताई



गायकवाड, निर्मलाताई रोठे, संजय एंडोले, गुणवंत पाटील, गजानन झांबरे यासह देशगौरव नेताजी सुभाषचंद्र बोस सार्वजनिक जयंती उत्सव समितीचे सर्व पदाधिकारी प्रामुख्याने उपस्थित होते.

शासन प्रशासनाने ॲक्शन मोडवर यावे... अन्यथा आझाद हिंदच्या ॲक्शन मोडवर येईल

अवैद्य धंदे, रेती तस्करीसह ज्वलंत समर्थ्यांचे मुख्यमंत्री, उपमुख्यमंत्र्यांना निवेदन

बुलढाणा: जिल्ह्यातील ज्वलंत नागरिक मूलभूत सुविधा पुरविण्यात यावे जिल्ह्यात कायदा व सुव्यवस्थेचे राज्य निर्माण व्हावे यासाठी आझाद हिंद शेतकरी संघटनेच्या शिष्टमंडळाने जिल्हा प्रशासनामार्फत शासनास मागण्यांची निवेदन सादर केले. निवेदनामध्ये अनधिकृत रेती तस्करी तथा अवैद्य धंदे बंद व्हावे, शहराच्या ठिकाणी प्रत्येक कार्यालयात मोफत आरो प्लांट सुरु, अभ्यास कक्ष शौचालय त्वरित सुरु करावे, रस्त्याने चालताना पदाचाऱ्यांनी उजव्या बाजूने चालावे, नवीन कायद्याची अंमलबजावणी करावी, नागरिकांना जीवितवासधोका असणाऱ्या गावातील बिबट्या जेरबंद करावा, वन्य प्राण्यांच्या हल्ल्यातील शेतकरी शेतमजुरांना त्वरित



मदत द्यावी, पुरवठा विभागाकडून राशन दुकानदारांची तपासणी करावी, भारतीय तिसंगा आवमान प्रकरणी सीसीटीव्ही फुटेज जतन करावे, शहरातील बंद पडलेले सीसीटीव्ही सुरु करावे. गहाळ महिलांची आकडेवारी जाहीर करावी, जिल्ह्यातील दाखाडी आणि वारी हनुमान दरोडा, मोताळा


तालुक्यातील मृत धामणगाव देशमुख येथील प्रकरणाची चौकशी करावी, प्राण घातक हल्ल्यांची उच्चस्तरीय चौकशी करावी. घरकुल योजनेतील लाभार्थ्यांना यादीप्रमाणे लाभ द्यावा. यासह जिल्ह्यातील विविध मागण्यांसाठी आझाद हिंद शेतकरी संघटनेच्या वर्तीने जिल्हाधिकारी, पोलीस अधीक्षक, जिल्हा परिषद सीईओ, उपवनसंरक्षक, पुरवठा अधिकारी आदीच्या भेटी घेऊन मागण्यांचे निवेदन सादर करण्यात आले. निवेदनासोबत हिवाळी आणि पावसाळी अधिवेशनातील तारांकित प्रश्नांचा संदर्भ देत जिल्हा प्रशासनामार्फत मुख्यमंत्री देवेंद्र फडणवीस, उपमुख्यमंत्री

एकनाथाराव शिंदे, अजित दादा पवार व संबंधित प्रशासनाचे मुख्य सचिव यांना निवेदन सादर करण्यात आले. यावेळी आझाद हिंद संघटनेचे पदाधिकारी ॲड.सर्तीशचंद्र रोठे पाटील, संजय येंडोले, गजानन झांबेरे, गुणवंत पाटील, सुरेखाताई निकाळजे, प्रमिलाताई सुशीर, आशाताई गायकवाड, पंचफुलाबाई गवई, यासह जिल्ह्यातील बहुसंख्य पदाधिकारी प्रामुख्याने निवेदन सादर करताना चर्चेत सहभागी होते. निवेदनातील मागण्यांची शासन प्रशासनाने दखल घ्यावी ॲक्शन मोडवर यावे अन्यथा आझाद हिंद ॲक्शन मोडवर येत त्रिव आंदोलन करेल. असा इशारा निवेदनांती देण्यात आलेला आहे. निवेदनावर जिल्ह्यातील शेकडो नागरिक पदाधिकाऱ्यांच्या स्वाक्षर्या आहेत.

मेंटू अस्वस्थ झाल्यास मानसिक आरोग्यावर परिणाम - डॉ. बसवनाथे

अमरावती : आजकालच्या वेगवान जीवनशैलीमुळे ताणतणाव, अपुरी झोप आणि असंतुलित आहारामुळे मेंटूरील ताण मोठा प्रमाणात वाढला आहे. मेंटू अस्वस्थ झाल्यास त्याचा थेट मानसिक आरोग्यावर परिणाम होतो. यामुळे नैराश्य, चिंता आणि एकाग्रतेचा अभाव यांसारखे मानसिक विकार वाढू शकतात. यामागे मेंटूमधील न्यूरोट्रान्समीटरच्या कार्यात बिघाड हे एक प्रमुख कारण आहे, असे मत डॉ. रणजित बसवनाथे यांनी व्यक्त केले.

मार्गदर्शन करताना ते म्हणाले, मेंटू आणि न्यूरोट्रान्समीटरचे कार्य मेंटूमधील संदेशवहनासाठी महत्वपूर्ण आहे. न्यूरोट्रान्समीटर ही रसायने मजातंत्रमधील संवाद साधण्याची भूमिका बजावतात. सेरेटोनिन, डोपामिन, नॉरएफिनेफ्रिन आणि गाबा हे प्रमुख न्यूरोट्रान्समीटर आहेत, जे मानसिक आरोग्य टिकविण्यासाठी अत्यंत गरजेचे आहेत. सेरेटोनिन मूड नियंत्रित करण्यास आणि आनंदाची भावना निर्माण करण्यास मदत करते, तर डोपामिन प्रेरणा वाढविण्यास, लक्ष



केंद्रित करण्यास आणि आनंदाद्यक अनुभव प्रोत्साहन देण्यास सहायक ठरते. नॉरएफिनेफ्रिन ताण व्यवस्थापन आणि ऊर्जा वाढविण्याचे काम करते, तर गाबा मन शांत ठेवण्यास आणि चिंता कमी करण्यास मदत करते. जर न्यूरोट्रान्समीटरचे संतुलन बिघडले तर मानसिक विकारांचा धोका वाढतो. अशावेळी झोपेचे विकार, नैराश्य, चिडचिडेपणा, स्मरणशक्ती व एकाग्रतेची कमतरता यांसारख्या समस्यांना सामोरे जावे लागते. या संतुलनासाठी तज्जांनी उपस्थितीना मानसिक आरोग्यासाठी योग्य आहार, मंग्रेशियम, ड्रिंक, व्हिट्टेमिन बी-६ आणि अमेगा-३ फॅटी ऑसिड असलेले अन्न, न्यूरोट्रान्समीटरच्या

कार्याला चालना देतात. ध्यान, योग आणि पुरेशी झोप मेंटूचे पुनरुज्जीवन करून ताण कमी करण्यास मदत करतात. ताण व्यवस्थापनासाठी नियमित व्यायाम व सकारात्मक दृष्टिकोनाचे महत्व तज्जांनी संगितले. विद्यार्थ्यांनी मानसिक आरोग्याची काळजी घेतल्याने केवळ व्यक्तिगत नाही तर संपूर्ण कुटुंब आणि समाज आनंदी व सशक्त होतो, असे मत कार्यक्रमाचे अध्यक्ष डॉ. श्रीकांत पाटील यांनी व्यक्त केले. कार्यक्रमाला मोठ्या संख्येने विद्यार्थी उपस्थित होते. सूत्रसंचालन प्रा. जुबेर खान, तर आभार प्रा. सुरेश रहाटे यांनी मानले.

डोणगांव पो.स्टे.आवारातील बेवारस वाहने मूळ मालकांनी घेऊन जाण्याचे आवाहन

अनिल राठोड

डोणगांव : पोलीस स्टेशनच्या आवारात मागील अनेक वर्षांपासून जमा असलेली बेवारस व क्षतीग्रस्त असलेली वाहने मूळ मालकांनी घेऊन जावी असे आवाहन ठाणेदार अमरनाथ नागरे यांनी केले आहे.

डोणगांव पोलीस स्टेशनच्या

आवारात मागील बन्याच वर्षांपासून बेवारस व शतीग्रस्त असलेली वाहने मूळ मालकांनी घेऊन जावी असे आवाहन ठाणेदार अमरनाथ नागरे यांनी केले आहे. पोलीस स्टेशन ला मालकी हक्काबाबत आवश्यक ते कागदपत्रे सादर करावे. ही सर्व कागदपत्रे पडताळून व तपासून सदर मोटरसायकली मूळ मालकांच्या ताब्यात देण्यात येणार आहे. तरी पोलीस स्टेशनचे आवारात पडून असलेल्या मोटरसायकली वाहनांच्या मूळ मालकांनी येत्या सात दिवसाच्या आत आपल्या वाहनाचे मूळ कागदपत्रे डोणगांव पोलीस स्टेशनला सादर करावी अन्यथा सात दिवसानंतर या मोटरसायकल व इतर असलेल्या वाहनांच्या लिलाव करण्यात येईल असे डोणगांव पोलीस स्टेशनचे ठाणेदार अमरनाथ नागरे यांनी प्रसिद्धी पत्राद्वारे कळवले आहे.



अपुन्या झोपेने हृदयरोगाचा धोका...

अमेरिकन हार्ट असोसिएशनच्या नव्या संशोधनानुसार, खूप जास्त किंवा खूप कमी झोपणे तसेच निद्रानाश आणि स्लीप ऑफनियासारख्या झोपेच्या विकारामुळे हृदयरोगाचा धोका अधिक असतो. पुरेशी झोप न घेतल्यास वजन, वय, दैनंदिन क्रियांची पातळी किंवा सवर्योवर थेट परिमाण होतो. त्यामुळे हृदयरोग होण्याची शक्यता जास्त असते. झोप हा अनेक व्याधींवरील सर्वो तम, सावधगिरीचा उपाय आहे, हे संशोधकांनी पुन्हा एकदा जगला सांगितले. मात्र तरीही चांगली झोप येणे आणि त्या संदर्भात आपले पुरेसे लक्ष नसते. आरोग्य

आणि तंदुरुस्तीसाठी व्यायाम-आहाराकडे अवाजवी लक्ष तेतो. अर्थात, ते चांगले आहे. शारीरिक तंदुरुस्तीसाठी योग्य जीवनशैलीचा अवलंब करणे आवश्यक आहे. त्यामध्ये पुरेशी, चांगली झोप अनिवार्यच आहे. शारीरिक-मानसिक ताण कमी करण्याचे झोप हे महत्वाचे साधन आहे. आपण अनेकदा झोपेकडे दुर्लक्ष करतातुमच्या हृदयाच्या आरोग्यावर झोपेचा थेट परिणाम होतो. झोपेमुळे शरीर-मनाच्या ऊर्जेची पुनर्प्राप्ती होत असल्याने हृदयावरील ताण कमी होतो. हे घडण्याचे कारण म्हणजे नॉनरॉपिड आय मूळमेंट अर्थात आपण स्वप्न पाहत नसतो

ती स्थिती. झोपेत नंतदाब, हृदयाची गती कमी होते आणि श्वासोच्छ्वास स्थिर होतो. दुसरीकडे रॅपिड आय मूळमेंट म्हणजे तुम्हाला स्वप्ने पडतात आणि मेंदू तितकाच सक्रिय असतो ती स्थिती. म्हणजे दिवसभरात असतो तितका.

फरक एवढाच असतो की आपण शरीर हलवू शकत नाही. पुरेशी झोप न मिळाल्यास किंवा झोपेत व्यत्यय आल्यास तुमच्या हृदयाला नॉनरॉपिड आय मूळमेंटचा अजिबातच फायदा होत नाही. परिणामी उच्च नंतदाब, स्ट्रोक, उच्च कोलेस्टरॉल आणि मधुमेहाची शक्यता वाढते. अपुन्या अतिरेकी खाणे, आळशीपणा, याच्या एकत्रित परिणामातून मानसिक विकारांमध्ये वाढ होते. हृदयविकाराचा धोका वाढतो.



पक्ष्यांची गाणी ऐकल्याने मानसिक आरोग्य सुधारते; यू गव्हचे सर्वेक्षण

पक्ष्यांचे निरीक्षण करणे आणि त्यांची मधुर गाणी ऐकल्याचा आरोग्यावर चांगला परिणाम होतो. यू गव्ह या संस्थेने केलेल्या एका व्यापक सर्वेक्षणाचा हा निष्कर्ष असून, नव्वद ट्यांपेक्षा जास्त लोकांना त्यामुळे आरोग्यदायी अनुभव आला आहे. रॅयल सोसायटी रॉ द प्रोटेशन ऑबडस (आरएसपीबी) या संस्थेसाठी हे सर्वेक्षण करून मतदानही घेण्यात आले होते. निसर्गात रिणे ८८ टके लोकांना महत्वाचे वाटते. पक्षी हा निसर्गाचा अविभाज्य भाग असून, त्यांचे निरीक्षण करणे आणि त्यांची गाणी ऐकल्यामुळे मानसिक आरोग्यावर चांगला परिणाम होत असल्याचे ९१ टके लोकांनी नमूद केले.

आरएसपीबीच्या संकेतस्थळावर बर्ड साँग आयडेंटियर या नावाचा एक विभाग असून, त्यात चिमणी, कूडे पिजन, दयाळ (रॉबिन) यांच्यासह अनेक पक्ष्यांचे आवाज आणि त्यांच्या गाण्यांची ऑडिओ लिपिंग आहे. आपले मानसिक आरोग्य चांगले ठेवण्यासाठी लोकांनी



वीकेंडला पक्ष्यांचे निरीक्षण करावे, त्यांची मोजणी करावी. त्यासाठी घराजवळची बागसुद्धा उपयुत ठरते. लोकांमध्ये पक्षीनिरीक्षणाची आवड वाढावी म्हणून आरएसपीबीने बिंग गार्डन वॉच नावाचा कार्यक्रमसुद्धा सुरू केला आहे. केवळ एक तास यात सहभागी व्हायचे असून, त्या काळात पक्ष्यांच्या निरीक्षणाबोरच त्यांचे आवाज आणि गाणीही समजून घ्यावयाची आहेत. दिवसभारातील एक तास पक्ष्यांचे निरीक्षण करावयाचे आहे. सहभागीना बागेत जाऊन अथवा घराच्या बाल्कनीत बसूनसुद्धा ते करता येईल.

क्षमता आणि अपेक्षा यात संतुलन हव

मुला-मुलींकडून असलेल्या अपेक्षा या कोणत्याही कारणांनी पूर्ण होऊ शकल्या नाहीत आणि त्याची नेमकी कारणमीमांसा दोन्हीही बाजूंनी झाली नाही, केली नाही किंवा करता आली नाही; तरीही त्या वाढत्या अपेक्षा पूर्ण होऊ शकल्या नाहीत म्हणूनपालकांसोबतचा दुरावा वाढतच जातो. हा दुरावा वाढू नये, यासाठीच संवाद हवा असते. म्हणजे, क्षमता आणि अपेक्षा या दोन्हींबद्दल सविस्तर आणि थेट चर्चा होऊ शकते. त्या दोन्हीही संतुलन साधून, शक्यतांची तपासणी करून त्यातील सुवर्णमध्य काढून अपेक्षाही कमी-जास्त करता येतात आणि मग त्या अपेक्षा पूर्ण करण्याच्या दृष्टीनं तयारीही करता येते. हे सगळं सुरक्षित घडावं, यासाठी चर्चा ही अनेक अर्थाने आवश्यकही असते. ते होऊ शकलं, तर अभ्यासही चांगला होऊ शकतो आणि मुख्य म्हणजे कोणत्याही दडपणाशिवाय होऊ शकतो. अपेक्षा जास्त आहेत, हे दडपण मानसिकही असतंच आणि त्याचा परिणाम इतरही गोष्टींवर होत राहतो. ते टाळायचं असेल, तर पालक आणि मुला-मुलींचा संवाद हवा. अतिअपेक्षांनी कुणावरही दडपण येऊ शकतं. मग तो शाळेत जाणारा मुलगा किंवा मुलगी असो किंवा एखादा क्रिकेटपूट, दडपण आलं की नैसर्गिक खेळ बाजूला पडतो तसेच नैसर्गिक बुद्धिमत्तेचाही उपयोग होत नाही. त्या दडपणाखाली नैसर्गिक क्षमता दबून जातात. म्हणून संवाद ठेवला पाहिजे. अपेक्षा व्यक्त करताना क्षमतांशी त्यांचं संतुलनही राखलं गेलं पाहिजे, तरच अभ्यास चांगला होऊ शकतो.



स्मार्ट पालकत्व : लहान व्यातच सकारात्मकतेचा संरक्षण

आपल्या मुलांसोबत जास्तीत जास्त वेळ घालविण्याचा प्रयत्न करा. ते घरातील नोकरमंडळी, मित्र-मैत्रिणींसोबत अधिक वेळ असतात. पण, ही मंडळी तुमच्यासारखा पुढाकार घेऊ शकत नाहीत, हे काम तुम्हीच करायला हवे. मुलांसोबत पुस्तके वाचा, तुम्ही त्यांना पुस्तक वाचून दाखवा. त्यासाठी खास वेळ ठेवा. तुम्ही पालक म्हणून ती वेळ प्रामाणिकपणे पाळा. मुलांसोबत टीव्ही पाहा, सिनेमा पाहा. यातून आपले मूल काय प्रतिक्रिया देते, त्याला काय वाटते, याचा नेमका अंदाज तुम्हाला येऊ शकेल. तुम्ही घरात कसे वागता, हे र महत्वाचे आहे. तुमच्या घरात तुमचे स्वतःचे



आई-वडील असतील, तर आपल्या मुलांसोबत त्यांच्याश नेहमी आदराने वागा आणि बोला. नेहमी लक्षात ठेवा मुले पालक म्हणून कळत नकळतपणे तुमचे अनुकरण करीत असतात. मुलांकडून चूक झाली असता त्याकर त्यकीची तीव्रता समजून घ्या. लहानशी चूक असेल तर त्याबद्दल खूप त्रागा करू नका. गंभीर चूक झाली असेल तर त्याबद्दल आपल्या मुलाशी नक्की

चर्चा करा. त्याला न रागवता, अपमान न करता योग्य ती समज द्या. घर ही मुलांची पहिली शाव्हा असते. त्यामुळे इथे लावलेली शिस्त आणि उत्तम संस्कार त्यांना आयुष्यभर साथ देतात. पालक म्हणून तुम्ही तुमचे घर कसे सांभाळता यावर अनेक गोष्टी अवलंबून असतात. मुले मोठी होतात तसे पालक म्हणून तुम्हीदेखील मोठे झाले पाहिजे. त्यांच्या स्वभावात होणारे बदल तुम्हाला मोकळ्या मनानेस्वीकारता आले पाहिजेत. मुलाने तुमच्याच मनासारखे वागले पाहिजे, असा अट्टहास करू नका. तुमच्या स्वतःच्या वागण्यातूनच तुम्ही त्यांच्यावर सकारात्मकतेचे मूल्य पेसू शकता; ज्याचे योग्य ते फळ येईल.

विद्यार्थ्यांचा सर्वांगीण विकास हेच शाळेचे घरोये असावे - शिलातार्ड किरण पाटील

जनसंचलन/बुलढाणा

शाळेतून केवळ डॉक्टर, इंजिनियर, घडविणे हा उद्देश नसून विद्यार्थ्यांचा सर्वांगीण विकास व्हावा हेच प्रत्येक शाळेचे घरोये असावे त्यासाठी वेगवेगळे उपक्रम शाळांनी राबविले पाहिजे. आणि हेच घरोये शिवसाई युनिव्हर्सल स्कूल चे दिसून येत आहे. असे प्रतिपादन सामाजिक कार्यकर्त्या शीलातार्ड किरण पाटील यांनी केले. दिनांक १८ व १९ जानेवारी २०२५ ला दोन दिवसीय शिवसाई युनिव्हर्सल स्कूलचे स्नेहसंमेलन उद्घाटक म्हणुन त्या बोलत होत्या. कार्यक्रमाचे अध्यक्षस्थानी शिवसाई पतसंस्थेचे अध्यक्ष डॉक्टर वसंतराव चिंचोले व शिवसाई युनिव्हर्सल युनिव्हर्सल स्कूलचे संचालक तथा शिवसाई पतसंस्थेचे संस्थापक अध्यक्ष डी एस लहाने, डी.बी. नरवाडे, बि. एस.पवार व संचालिका मीनातार्ड लहाने, रविभाऊ लहाने, मनिषा जाधव तार्ड कार्यक्रमास मंचावर उपस्थित होते. मान्यवरांच्या हस्ते कार्यक्रमाचे उद्घाटन करण्यात आले कार्यक्रमाचे अध्यक्ष डॉ चिंचोले यांनी आपल्या अध्यक्षीय भाषणात विद्यार्थ्यांना अनेक छोट्या-मोठ्या सामाजिक उपक्रमाची जाणीव करून देण्याचा प्रयत्न केला. त्यांनी पाणी आडवा पाणी जिरवा वृक्ष संवर्धन काळाची गरज, प्लॉस्टिकचा अतिरिक्त वापर या विषयावर विद्यार्थ्यांना मोलाचे मार्गदर्शन केले. त्यांनी बोलताना स्नेहसंमेलन म्हणजे विद्यार्थ्यांच्या कलागुणांना वाव देणारे एक व्यासपीठ. स्नेहसंमेलनाच उद्देश विद्यार्थ्यांना शैक्षणिक

जानासोबत विविध कृतियुक्त शिक्षण देणे. वार्षिक स्नेहसंमेलन शालेय जीवनामध्ये महत्वाची भूमिका पार पाडत असते. कृतियुक्त शिक्षण विद्यार्थ्यांच्या चिरकाल स्मरणार्थ राहते. विद्यार्थ्यांच्या सुप्त गुणांना वाव देणे, त्यांच्या विविध गुणांना पैलू पाडण्याचे काम शाळा करत असते. शिवसाई ज्ञानपीठ व युनिव्हर्सल स्कूलच्या वार्षिक स्नेहसंमेलन दरम्यान वर्ग नरसरी, ज्युनिअर केजी, सिनियर केजी तसेच वर्ग १ ते १२ वी च्या एक हजार पाचशे पेक्षा जास्त विद्यार्थ्यांनी सहभाग नोंदवला होता. कार्यक्रम प्रसंगी एक हजार सातशे पेक्षा जास्त पालकांनी उपस्थिती दर्शवून विद्यार्थ्यांच्या सादरीकरणाला टाळ्यांच्या गजरात प्रतिसाद दिला. वार्षिक स्नेहसंमेलनाच्या व्यासपीठावरूनच उद्याचे कलाकार, वृत्त निवेदक, समाजसेवक, कुशल नेतृत्व, संघटक, कुशल राजकारणी घडत असतात. जे भविष्यामध्ये आपल्या भारत देशाचे नावलौकिक वाढवतील. केले. कार्यक्रमाचे प्रास्ताविक संस्थेचे साचिव तथा शिवसाई परिवाराचे संस्थापक डी. एस. लहाने यांनी केले आपल्या प्रास्ताविकामध्ये संस्थेच्या स्थापनेपासून तर आजपर्यंतच्या यशस्वी घोडदौड उपस्थितांसमोर मांडली. यामध्ये विविध स्पर्धात्मक यश जसे ४२ विद्यार्थी मधुन विद्यार्थ्यांची निवड तसेच क्रिडा क्षेत्रामध्ये खो-खो या खेळात राज्यस्तरीय, राष्ट्रीय स्तरावर विद्यार्थ्यांनी केलेले प्रतिनिधित्व धनुर्विद्या खेळात अनेक आंतरराष्ट्रीय



राष्ट्रीय खेळांडू निर्माण झाले खेळो इंडिया मध्ये झालेली निवड अशा विविध उल्लेखनीय कामगिरीचे उपस्थितांना माहिती दिली. तसेच मानव गणेश जाधव हा विद्यार्थी धनुर्विद्या खेळामध्ये आपल्या भारताचे प्रतिनिधित्व करत आहे. स्नेहसंमेलनाच्या व्यासपीठावर द्वितीय पुस्तक स्पर्श मान्यवरांच्या हस्ते अनावरन करण्यात आले. यामध्ये विद्यार्थी, पालक व शिक्षक यांनी वर्षभरामध्ये सादर कलेल्या त्यांच्या स्वताच्या कवीता, लेख, कहाण्या, चित्र, आणि बरेच काही स्पर्श या पुस्तकामध्ये समाविष्ट करण्यात आले. शिवसाईच्या दोन दिवसीय जूनून देश बदल रहा इ. या थीमवर उत्कृष्ट असे कार्यक्रमाचे सादरीकरण विद्यार्थ्यांनी केले. देशात होत असलेल्या परिवर्तनाचा लेखा जोका घेत विद्यार्थ्यांनी आपल्या सादरीकरणातून उपस्थितांसमोर पोहोचवला. देशात होत असलेल्या परिवर्तन देखील विद्यार्थ्यांनी आपल्या सादरीकरणातून दाखवण्याचा प्रयत्न केला. या वार्षिक स्नेहसंमेलनाची मागील आठ दिवसाची विद्यार्थी, शिक्षक व पालकांची मेहनत दोन दिवसीय कार्यक्रमाचे दरम्यान सादर करण्यात आली. कार्यक्रमाच्या यशस्वितेसाठी शिक्षक व शिक्षकेतर कर्मचारी तसेच शिवसाई बँक स्टाफ यांचे मोलाचे सहकार्य लाभले.

सावळीच्या सरपंचाना दिल्ली परेडचे निमंत्रण...

जनसंचलन/ धाड

बुलढाणा तालुक्यातील धाडनजीक असलेल्या सावळी ग्रामपंचायतीचे सरपंच तेजराव नरवाडे यांना दिल्ली येथे आयोजित प्रजासत्ताक दिनाच्या परेडसाठी अतिथी म्हणून केंद्रीय सचिवाकडून निमंत्रण मिळाले आहे. जिल्हा परिषेदचे उपमुख्य कार्यकारी अधिकारी (ग्रा. प.) यांनीही अनुषंगिक पत्र देऊन त्यांना उपस्थित राहण्याची विनंती केली आहे. सावळी ३ हजार लोकवस्तीच्या गावाचा कायापालट करण्यासाठी सातत्याने प्रयत्नरत असलेल्या सरपंच तेजराव नरवाडे, माजी सरपंच सविता तेजराव



सावळीच्या सरपंचाना दिल्ली परेडसाठी मिळाले निमंत्रण हे बुलढाणा जिल्हाच्या दृष्टीने भुषणावह बाब आहे. सरपंच तेजराव नरवाडे हे दिल्ली येथेल परेडसाठी उपस्थित राहणार असल्याचे त्यांनी सांगितले

अवैद्या रित्या मातीची वाहूतूक करणाऱ्या ट्रकवर मोताक्यात कारवाई माती वाहूतूकी चा परवाना नसतानाही होते वाहूतूक तहसीलदार हेमंत पाटील अँकशन मोडवर.

जनसंचलन/मोताळा

बुलढाणा जिल्ह्यातील मोताळा तालुक्यात आज तहसीलदार हेमंत पाटील यांनी केली मोठी कारवाई, मोताळ्याचे तहसीलदार याबाबत आता प्रादेशिक परिवहन बुलढाणा यांना याबाबतची माहिती देणार असल्याचे तहसीलदार यांनी सांगितले आहे..तर मोताळा तालुक्यात मोठ्या अवैद्य उत्तराव होत असून त्यासाठी मोताळा तहसील हेमंत पाटील हे त्यांना लगाम लावणार अशा सुद्धा प्रश्न पडत आहे

फलगळतीला १६५ कोटीचे धुमारे!

बुलढाण्याला १४५.६५ लाख रुपयांची मदत देण्यास मंजुरी!



जनसंचलन/बुलढाणा

मंजुरी देण्यात आली आहे. यामध्ये बुलढाणा जिल्ह्यातील ३ हजार ८५२ शेतकऱ्यांचे २६२६.८० हेक्टर क्षेत्रावरील पिकांचे नुकसान झाले होते. या नुकसानीपोटी विशेष बाब म्हणून १४५.६५ लाख रुपयांची मदत देण्यास मंजुरी दिली आहे. वर्धा जिल्ह्यातील आर्वी उपविभागात ढगाळ वातावरण व सततच्या पावसामुळे ऑगस्ट २०२४ कालावधीत ५ हजार ९३३ शेतकऱ्यांचे ३०१३.८५ हेक्टर क्षेत्रावरील पिकांचे नुकसान झाले होते. या नुकसानीपोटी विशेष बाब म्हणून १०८४.९८ लाख रुपये मदत देण्यास मंजुरी दिली आहे. जुलै ते ऑगस्ट २०२४ कालावधीत अमरावती जिल्ह्यातील ४१ हजार ९११ शेतकऱ्यांचे ३७३९३.९७ हेक्टर क्षेत्रावरील पिकांचे नुकसान झाले होते. या नुकसानीपोटी विशेष बाब म्हणून १३४६१.८३ लाख रुपये, अकोला जिल्ह्यातील ३ हजार ४३३ शेतकऱ्यांचे ३०२९.५० हेक्टर क्षेत्रावरील पिकांचे नुकसान झाले होते. या नुकसानीपोटी विशेष बाब म्हणून १०९०.६२ लाख रुपये, विशेष म्हणजे मकरंद पाटील हे बुलढाण्याचे पालकमंत्री झाले आहेत यानंतर त्यांनी पहिलाच या जिल्ह्या बाबाबतचा निर्णय घेतला आहे.

पालकमंत्र्यांनी घेतला जिल्ह्याचा आढावा तब्बल तीन तास घेतली अधिकाऱ्यांची बैठक...

जनसंचलन/बुलडाणा

जिल्ह्याचे नवनियुक्त पालकमंत्री ना. मकरंद पाटील हे जिल्ह्यात दाखल झाले असून त्यांनी शनिवारी जिल्ह्यातील विकासकामे, योजना, प्रकल्पांसह संपूर्ण जिल्ह्याचा आढावा घेतला. जिल्हाधिकारी कार्यालयातील जिजाऊ सभागृहात झालेल्या या प्रशासकीय विभागांच्या आढावा बैठकीला आमदार संजय गायकवाड, आमदार सिद्धार्थ खरात, आमदार मनोज कायदे, जिल्हाधिकारी डॉ. किरण पाटील, मुख्य कार्यकारी अधिकारी गुलाबराव खरात, पोलीस अधीक्षक विश्व पानसरे, अपर जिल्हाधिकारी सदाशीव शेळार यांचेसह उपविभागीय अधिकारी, विविध विभागांचे प्रमुख उपस्थित आहेत. पालकमंत्री ना. मकरंद पाटील यांनी या बैठकीत जिल्ह्यातील ऐतिहासिक, सांस्कृतिक आणि आर्थिक स्थितीसह



कृषी, शिक्षण, आरोग्य, उद्योग, सिंचन प्रकल्प, पर्यटन, रस्ते व रेल्वे प्रकल्प, वैद्यकीय व आयुर्वेद महाविद्यालय, सिंदखेड राजा व लोणर विकास आराखडा, वने, नगरविकास, एसटी बस व डेपो, ई-नाम सुविधा, शेतकळे, घरकूल, अंगणवाडी, प्राथमिक आरोग्य केंद्र, कौशल्य विकास व रोजगार, प्रधानमंत्री पीक विमा योजना, मुख्यमंत्री सौर कृषी वाहनी प्रकल्प, प्रधानमंत्री सुर्यघर योजना, आवास योजना, जन आरोग्य योजना, प्रधानमंत्री व मुख्यमंत्री रोजगार निर्मिती कार्यक्रम, मुख्यमंत्री बळीराजा मोफत वीज योजना, मनरेगा यासह विविध विषयांचा आढावा घेतला. या बैठकीच्या सुरुवातीला पालकमंत्र्यांनी सर्व प्रशासकीय विभागांच्या प्रमुख अधिकाऱ्यांचा परिचय करून घेतला. जिल्हाधिकारी डॉ. किरण पाटील यांनी जिल्ह्यातील विविध विकास कामे, प्रकल्प, योजना, उपक्रमांच्या सद्यस्थितीची माहिती सादरीकरणाद्वारे दिली.

भैकटलेल्या समाजाला संतांचे विचारच तारु शक्तील : हैमप गणेश महाराज मगर

जनसंचलन/बुलडाणा

उमाळा येथे १७ जानेवारी ते २४ जानेवारी दरम्यान श्रीमद् भागवत कथा व अखंड हरिनाम सप्ताहाचे आयोजन करण्यात आले होते. या दरम्यान विविध कार्यक्रमाने या अखंड हरिनाम सप्ताहाची २४ जानेवारी रोजी सांगता झाली. या कालावधीत भागवताचार्य हैमप गणेश महाराज मगर, अध्यक्ष वेदशास्त्र संपत्र बाजीराव स्वामी वारकरी शिक्षण संस्था गारज यांच्या रसाळ वाणीतून भाविकांनी श्रीमद् भागवत कथेचे श्रवण केले. हैमप गणेश महाराज मगर यांनी काल्याच्या किर्तनातून सांगितले की, आज समाजामध्ये व्यसनाधीनता आणि चंगळवादामुळे समाज भरकट चाललेला आहे. अशा परिस्थितीत या समाजाला संतांचे विचारच तारु शक्तात. संतांनी दाखविलेल्या मार्गावर चालल्यास समाजाची उत्तरी निश्चितपणे होईल. शुद्ध आचार, शुद्ध विचार,



निष्कलंक जीवन, त्यागाची भावना आणि अपमान पचविण्याची सवय अंगी असली पाहिजे. तसेच, हा देह समाजासाठी आहे, हे तत्व सदैव आपल्या मनात रूजविल्यास संपूर्ण विश्वात परिवर्तन होण्यास वेळ लागणार नाही. अयाताम्याच्या आधारे अद्याप अंतरंगात पोहोचलेलो नाही. जो पर्यंत आम्ही अध्यात्माची कास धरणार नाही, तो पर्यंत हे विज्ञान आम्हाला विनाशाच्या दिशेने घेऊन जाईल. त्यामुळे अध्यात्म आणि विज्ञानाचा समन्वय होणे गरजेचे आहे असे प्रतिपादन केले. यावेळी संगीत विशारद हैमप वालिक महाराज, हैमप रिंकेश महाराज, हैमप वेनुनाथ महाराज व मृदंगाचार्य येगेश महाराज यांची साथ लाभली. यावेळी भाविक भक्तांनी महाप्रसादाचा अस्वाद घेतला.

राजर्षी शाहू अभियांत्रिकी बुलडाणा येथे राष्ट्रीय मतदार दिवस व जनजागृती कार्यक्रम संपन्न.



जनसंचलन/बुलडाणा

द्वारका बहुदेशीय ग्रामीण विकास

फाउंडेशन द्वारा संचालित, राजर्षी

शाहू अभियांत्रिकी बुलडाणा

येथे अध्यक्ष श्री धृपतरावजी सावळे

साहेब व प्रबंधक सौ. कीर्तिराई

पन्हाड यांच्या मार्गदर्शनाखाली दि.

२५ जानेवारी २०२५ ला राष्ट्रीय

सेवा योजना द्वारे; राष्ट्रीय मतदार

व कर्तव्य विशद करून भारत हा जगातील सर्वांत

मोठी लोकशाही असणारा देश

असून त्याला अधिकाधिक

बळकट करण्यासाठी

मतदान करून लोकशाही

बळकट करावी असे आव्हान केले.

प्रा. बी.व्ही.नरवाडे यांनी निवडणूक

आयोग स्थापनेपासून १९५२ ते

२०२५ पर्यंतच्या आयोगाच्या

कार्यावर प्रकाश टाकला.

तसेच त्यांनी नव युवकांना

मतदार नोंदवीसाठी

आव्हान केले. या कार्यक्रमाला

प्रा.ऋषिकेश भालेराव,

कार्यालयीन अधीक्षक श्री. विशाल

शिंदे व विद्यार्थी उपस्थित होते.

सांगितला. या प्रसंगी प्रा. अंजिक्य

कुहिरे यांनी मतदान अधिकार,

मतदार जागृती, वोटर

हेल्पलाईन नोंदणी कशी

करावी या बदल मार्गदर्शन

केले. प्रा.नितीन पायधन

यांनी मतदारांचे अधिकार

व कर्तव्य विशद करून

भारत हा जगातील सर्वांत

मोठी लोकशाही असणारा देश

असून त्याला अधिकाधिक

बळकट करण्यासाठी

मतदान करून लोकशाही

बळकट करावी असे आव्हान केले.

प्रा. बी.व्ही.नरवाडे यांनी निवडणूक

आयोग स्थापनेपासून १९५२ ते

२०२५ पर्यंतच्या आयोगाच्या

कार्यावर प्रकाश टाकला.

तसेच त्यांनी नव युवकांना

मतदार नोंदवीसाठी

आव्हान केले. या कार्यक्रमाला

प्रा.ऋषिकेश भालेराव,

कार्यालयीन अधीक्षक श्री. विशाल

शिंदे व विद्यार्थी उपस्थित होते.

वृत्त विश्वातील ढाण्या वाघ 'हॅलो बुलडाणा!'

सत्याचा स्वीकार, भ्रष्टांची शिकार! लोक सेवेचे द्वात याचकांचे भरभरून मत! निपक्ष, निर्मित, तडफदार.. लोक सेवेचा कर्पार्धार!

'हॅलो बुलडाणा!'

City NEWS Hello BULDANA.COM

दैनिक निधि निर्मित जिल्हाधिकारी प्रहरी।

आपल्या परिसरातील घडणाऱ्या घटना व बातम्या १८२३७२०७८४ किंवा ११२९५८२९५८ या व्हाट्सअप नंबर वर पाठवून आम्हाला सहकार्य करावे

===== बातम्या तसेच जाहिरातीसाठी संपर्क =====

संपादक - जितेंद्र कायस्थ ९८२२७२०७८४ ऑफिस :- ९१२९५८२९५८